



Kunsill Lokali Hal Balzan
153 Triq il-Kbira
Hal Balzan

MINUTI TAR-RABA' LAQGHA TAT-TMIEN KUNSILL- Laqgħa Urgenti

Post: fis-Sala tal-Kunsill, 153 Triq il-Kbira, Hal Balzan

Data: It-Tnejn, 6 ta' Lulju 2015

Hin: Mis-7pm sas-7.50pm

Prezenti: In-Nutar, Ian Spiteri
Is-Sur Andre' Grech
Is-Sur Desmond Zammit Marmara
Is-Sur Daniel Muscat (Skuzat)
Is-Sur Joe Galea

Is- Sindku Dr. Spiteri informa lill-Kunsill li l-Kunsillier Daniel Muscat infurmah li ma jistax jattendi għal din il-laqgħa ta' urgenza minhabba impenji tal-festa.

1. Diskussjoni dwar il-mozzjoni mressqa mill-Kunsillier Joe Galea

Is-Segretarju Eżekuttiv qiegħed fuq il-mejda tal-Kunsill il-mozzjoni li kienet ipprezentata mill-Kunsillier Joe Galea u ssekondata mill-Kunsillier Desmond Zammit Marmara' biex tissejjah laqgħa urgenti biex tiġi diskussa l-mozzjoni li taqra:

" Qed inresaq mozzjoni biex issir laqgħa urgenti fuq kif graw l-affarijiet f' Jum Hal Balzan li ġie ċelebrat il-Hadd 28 ta' Ġunju 2015"

Il-Kunsillier Joe Galea qal li dak li ġara fiċ-ċerimonja ta' Ġieħ Hal Balzan nholoq precedent li qatt ma' nqala' min kemm ilu jjeżisti l-Kunsill fejn prezenti kien hemm id-deputat l-Onor. David Agius mingħajr ma' ġie mistieden uffiċjalment la hu u l-ebda deputat ieħor tad-distrett. Huwa staqsa b'liema dritt u minn min ġie mistieden.

Il-Kunsillier Desmond Zammit Marmara' qal li hemm *background* għal dak li ġara. Li tista' tagħti fastidju hu li l-Onor. Agius biss kien prezenti u mhux id-deputati kollha. Pero' l-aktar haġa li ttiħ fastidju hija l-kwistjoni li nqalat fl-aħħar elezzjoni tal-Kunsilli fejn din qed taffettwa l-operat tal-Kunsill u fir-raħal bħalissa għaddejjin hafna diċeriji li b'xi mod qed jagħmlu ħsara lill-Kunsill. Qed jintqalu ċertu allegazzjonijiet li jista' jkunu ta' dannu lill-Kunsill u jekk hemm xi kwistjoni għandha tissolva darba għal dejjem. Fuq din iċ-ċerimonja is- Sur Zammit Marmara semma il-partecipazzjoni tal-fotografu mingħajr ma ġie infurmat il-kunsill b'dan u dan ma għandux isir. Rigward il-media coverage huwa qal li prezenti għall-attivitajiet għandhom jiġu mistiedna l-istazzjonijiet kollha u mhux NET TV biss. Min naħa l-oħra huwa fehem li dan kien zball ġenwin.

Il-Viċi Sindku Andre Grech tenna li l-allegazzjonijiet li qed isiru fil-konfront tiegħu huma kollha infondati. Huwa gie elett fil-kunsill bil-ħila tiegħu u ma kien hemm ebda għajjnuna minn terzi persuni. Huwa qal li ma għamel ħsara lil hadd biex ikollu gwadan politiku fl-elezzjoni tal-Kunsilli lokali. Id- deputat David Agius huwa ħabib personali tal-familja fejn saħansitra għenu fl-elezzjoni generali. Dawn huwa kollha xniegħat fil-konfront tiegħu. Huwa jisma' ta' spiss xniegħat fil-konfront ta' haddiehor pero' la jkun infondati ma' jagħtihomx importanza għax fl-aħħar mill-aħħar ma jkun hemm l-ebda prova u jibqgħu xniegħat.

Fir-rigward tal-preżenza ta' l-Onor. Agius waqt Ġieħ Hal Balzan huwa qal li gurnata qabel kien hemm attivita' organizzata mill-kazin Marija Annunzjata fejn preżenti kien hemm hu kif ukoll l-Onor. Agius fejn semma miegħu li l-għada kien ser ikun hemm l-attivita' organizzata mill-Kunsill fejn jekk irid seta' jattendi. Is- Sur Grech saħaq li fl-opinjoni tiegħu kull attivita li tiġi organizzata mill-Kunsill, l-istedina hija miftuħa għall-kulhadd u jista' jattendi. Inltre kien gie miftiehem li kull kunsillier seta' jstieden zewġ persuni jattendu riċeviment li kien ser isir wara iċ-ċerimonja.

Is- Sindku, Dr. Spiteri qal li waqt l-attivita' tal-Kazin Marija Annunzjata gie mitlub mill-President tal-Kazin biex jagħmel kelmejn ta' l-okkazjoni fejn huwa fost affarijiet oħra stieden lil-dawk preżenti biex jattendu l-għada, iċ-ċerimonja ta' Ġieħ Hal Balzan. Preżenti fost in-nies kien hemm l-Onor. David Agius. Huwa ukoll stat ta' fatt li id-deputat f'kull attivita' li ssir ġewwa Hal Balzan dejjem ikun preżenti. Fir-rigward tar-ritratt li ttiehed ta' l-okkazjoni tal- ċerimonja ta'l-għotja Ġieħ Hal Balzan, xi hadd preżenti u zgur li mhux xi persuna mill-Kunsill stieden lil-Onor. Agius jingħaqad mar-rebbieħa tal-premju u hemmhekk sar zball u għandu jiġi rikonoxxut.

Is- Sindku tenna li dan għandu jkun kapitlu magħluq fejn jekk kien hemm xi nuqqassijiet kemm mil-lat amministrattiv kif ukoll organizzattiv għandhom jiġu korretti u ma jiġux repetuti fil-futur bl-ebda mod. Wiehed irid jifhem li għadna fil-bidu tal-legislatura fejn hafna minnha huma godda u għalhekk zbalji ġenwini jistgħu isiru w bla ebda intenzjoni ulterjuri. L-importanti li ma' jiġux ripetuti.

Huwa tenna li l-Kunsill għandu sfidi kbar quddiemu li jeħtiegu l-attenzjoni meħtieġa biex ir-raħal inħalluh fi stat aħjar milli sibnih fl-aħħar tal-legislatura.

Dr. Ian Spiteri
Sindku

Mark Mallia
Segretarju Ezekuttiv

Data